

بِسْمِ اللَّهِ الرَّحْمَنِ الرَّحِيمِ

الْحَمْدُ لَكَ يَا رَبُّ الْعَالَمِينَ
وَالصَّلَاةُ وَالسَّلَامُ عَلَيْكَ يَا رَسُولَ اللَّهِ
صَلَّى اللَّهُ تَعَالَى عَلَيْكَ وَسَلَّمَ

مسائل عتکاف

مصدق

حضرت علامہ مولانا مفتی
محمد وقار الدین صاحب رحمۃ اللہ تعالیٰ علیہ

مفت سلسلہ اشاعت 74

محمد سکندر قادری

جمعیتِ اشاعتِ اہلسنت پاکستان

نور مسجد کاغذی بازار کراچی ۷۴۰۰۰

بِسْمِ اللّٰهِ الرَّحْمٰنِ الرَّحِیْمِ
الصلوة والسلام علیک یا رسول اللہ ﷺ

نام کتاب

: مسائل اعتکاف

مصنف

: مفتی اعظم پاکستان حضرت علامہ مولانا مفتی

محمد وقار الدین علیہ الرحمہ

صفحات

: ۱۶ صفحات

تعداد

: ۲۰۰۰

مفت سلسلہ اشاعت : ۷۴

جمعیت اشاعت اہلسنت پاکستان کی جانب سے شائع ہونے والی یہ ۷۴ ویں کتاب ہے جو کہ اعتکاف کے مسائل پر مشتمل ایک نئے کتاب ہے اور مفتی اعظم پاکستان حضرت علامہ مولانا مفتی محمد وقار الدین علیہ الرحمہ سے تصدیق شدہ ہے۔ اللہ تبارک و تعالیٰ سے دعا ہے کہ وہ اپنے حبیب کریم ﷺ سے صدقہ و خلیل حضرت مفتی صاحب قبلہ کے مزار پر انوار پر رحمت و رضوان کی بارشیں فرمائے اور ہمیں ان کے نقوش پاؤں گامزن فرمائے ہوئے ان کے فیوض و برکات سے منتفع فرمائے۔ آمین خواجہ سید المرسلین ﷺ

☆ ناشر ☆

جمعیت اشاعت اہلسنت پاکستان

نور مسجد کاغذی بازار کراچی۔

تقریظ

بِسْمِ اللّٰهِ الرَّحْمٰنِ الرَّحِیْمِ

نَحْمَدُہٗ وَنُصَلِّیْ عَلٰی رَسُوْلِہِ الْکَرِیْمِ

میں نے عزیز گرامیقدر محمد سکندر سلمہ کا

جمع کردہ کتابچہ ”مسائل اعتکاف“ دیکھا

اس کے مسائل صحیح ہیں اللہ تعالیٰ مؤلف

کو جزاء خیر عطا فرمائے اور اعتکاف

کرنیوالوں کو عمل کی توفیق عطا فرمائے۔

محمد وقار الدین غفرلہ

مفتی دارالعلوم امجدیہ کراچی

۲۲ شعبان ۱۴۲۹ھ ۱۲ اپریل ۱۹۸۹ء

مسائل اعتکاف

بِسْمِ اللّٰهِ الرَّحْمٰنِ الرَّحِیْمِ
حَمْدُهُ وَنُصَلِّیْ عَلٰی رَسُوْلِهِ الْکَرِیْمِ

اللہ عزوجل ارشاد فرماتا ہے۔

وَلَا تَبَارَکُ وَهُتَّ وَأَنْتُمْ عَلَکْفُونَ فِی الْمَسْجِدِ
عورتوں سے مباشرت نہ کرو جب تم مسجدوں میں اعتکاف کئے ہوئے ہو۔

حدیث نمبر ۱۰: ام المومنین حضرت عائشہ صدیقہ رضی اللہ تعالیٰ عنہا سے مروی ہے کہ جناب رسول اللہ صلی اللہ تعالیٰ علیہ وسلم رمضان المبارک کے آخر عشرہ کا اعتکاف فرمایا کرتے۔

حدیث نمبر ۱۱: انھیں سے مروی ہے کہ کبھی ہیں معتکف پر سنت (یعنی حدیث سے ثابت) یہ ہے کہ نہ مریض کی عیادت کو جائے نہ جنازہ میں حاضر ہو نہ عورت کو ہاتھ لگائے اور نہ اس سے مباشرت کرے اور نہ کسی حاجت کے لیے جاسکتا ہے مگر وہ اس حاجت کے لیے جاسکتا ہے جو ضروری ہے اور اعتکاف بغیر روزہ کے نہیں اور اعتکاف جماعت والی مسجد میں کرے۔

حدیث نمبر ۱۲: حضرت ابن عباس رضی اللہ تعالیٰ عنہما سے

راوی کہ رسول اللہ صلی اللہ تعالیٰ علیہ وسلم نے معتکف کے بارے میں فرمایا وہ گناہوں سے باز رہتا ہے اور نیکیوں سے اسے اس قدر ثواب ملتا ہے جیسے اس نے تمام نیکیاں کیں۔
حدیث نمبر ۱۳: بیہقی حضرت امام حسین رضی اللہ تعالیٰ عنہ سے راوی کہ حضور اقدس صلی اللہ تعالیٰ علیہ وسلم نے فرمایا جس نے رمضان میں دس دنوں کا اعتکاف کر لیا تو ایسا ہے جیسے دو حج اور دو عمرے کئے۔

مسائل

مسئلہ ۱: مسجد میں اللہ تعالیٰ کے لیے نیت کے ساتھ ٹھہرنا اعتکاف ہے اور اس کے لیے مسلمان عاقل اور جنابت و حیض و نفاس سے پاک ہونا شرط ہے۔ بلوغ شرط نہیں بلکہ نابالغ جو تمیز رکھتا ہے اگر یہ نیت اعتکاف مسجد میں ٹھہرے تو یہ اعتکاف صحیح ہے آزاد ہونا بھی شرط نہیں لہذا غلام بھی اعتکاف کر سکتا ہے مگر مولیٰ سے اجازت لینی ہوگی اور مولیٰ کو بہر حال منع کرنے کا حق حاصل ہے۔

مسئلہ ۲: سب سے افضل مسجد حرم شریف میں اعتکاف ہے پھر مسجد نبوی میں علی صابہا الصلوٰۃ والتسلیم پھر مسجد اقصیٰ پھر اس میں جہاں بڑی جماعت ہوتی ہو۔

مسئلہ ۳: اعتکاف کی تین قسمیں ہیں۔ ① واجب اعتکاف۔ ② اعتکاف سنت مؤکدہ کہ رمضان اخیر عشرہ یعنی

آخری دس دن میں کیا جائے۔ بیش رمضان کو سورج ڈوبتے وقت بہ نیت اعتکاف مسجد میں ہو اور تیسویں کے غروب کے بعد یا انیتش کو چاند ہونے کے بعد نکلے۔

۵۲ اعتکاف نفلی۔ اس کے لیے کوئی وقت مقرر نہیں جب بھی مسجد میں داخل ہو تو صرف نیت کر لے اعتکاف ہو جائے گا۔
مسئلہ نہ اعتکاف مستحب کے لیے نہ روزہ شرط ہے نہ اس کے لیے کوئی خاص وقت مقرر بلکہ جب مسجد میں اعتکاف کی نیت کی جب تک مسجد میں ہے معتکف ہے چلا آیا اعتکاف ختم ہو گیا یہ بغیر محنت ثواب مل رہا ہے کہ فقط نیت کر لینے سے اعتکاف کا ثواب ملتا ہے اسے تو نہ کھونا چاہیئے مسجد میں اگر دروازے پر یہ عبارت لکھ دی جائے کہ اعتکاف کی نیت کر لو اعتکاف کا ثواب پاؤ گے تو بہتر ہے کہ جو اس سے ناواقف ہیں انھیں معلوم ہو جائے اور جو جانتے ہیں ان کے لیے یاد دہانی ہو۔

مسئلہ نہ اعتکاف سنت یعنی رمضان شریف کی پچھلی دس تاریخوں میں جو کیا جاتا ہے اس میں روزہ شرط ہے لہذا اگر کسی مریض یا مسافر نے اعتکاف تو کیا مگر روزہ نہ رکھا تو سنت ادا نہ ہوئی بلکہ نفل ہوا۔

مسئلہ نہ منت کے اعتکاف میں بھی روزہ شرط ہے یہاں تک کہ اگر ایک مہینے کے اعتکاف کی منت مانی اور یہ کہا کہ روزہ نہ رکھے گا جب بھی روزہ رکھنا واجب ہے۔

مسئلہ نہ ایک مہینے کے اعتکاف کی منت مانی تو یہ

منت رمضان میں پوری نہیں کر سکتا بلکہ خاص اس اعتکاف کیلئے روزے رکھنے ہوں گے۔

مسئلہ نہ عورت نے اعتکاف کی منت مانی تو شوہر منت پوری کرنے سے روک سکتا ہے اور یا ن ہوئے یا موت شوہر کے بعد منت پوری کر لے یوں تو نڈی غلام کو ان کا مالک منع کر سکتا ہے یہ آزاد ہونے کے بعد پوری کر لے۔

مسئلہ نہ شوہر نے عورت کو اعتکاف کی اجازت دے دی اب روکنا چاہے تو نہیں روک سکتا اور مولیٰ نے باندی غلام کو اجازت دے دی جب بھی روک سکتا ہے اگر اب روکے گا تو گنہگار ہوگا۔

مسئلہ نہ اعتکاف واجب میں معتکف کو مسجد سے بغیر عذر نکلنا حرام ہے اگر نکلا تو اگرچہ بھول کر نکلا ہو، یوں یہ اعتکاف سنت بھی بغیر عذر نکلنے سے جاتا رہتا ہے۔ یوں عورت نے مسجد بیت میں اعتکاف واجب یا مسنون کیا تو بغیر عذر وہاں سے نہیں نکل سکتی اگر وہاں سے نکلی اگرچہ گھر ہی میں رہی اعتکاف جاتا رہا۔

مسئلہ نہ معتکف کو مسجد سے نکلنے کے دو عذر ہیں۔ ایک حاجت طبعی کہ مسجد میں پوری نہ ہو سکے جیسے پاخانہ، پیشاب استنجا، وضو اور غسل کی ضرورت ہو تو غسل۔ مگر غسل وضو میں یہ شرط ہے کہ مسجد میں نہ ہو سکیں یعنی کوئی ایسی چیز نہ ہو جس میں وضو و غسل کا پانی لے سکے اس طرح کہ مسجد میں پانی کی کوئی لونڈ نہ

گرے کہ وضو و غسل کا پانی مسجد میں گرانانا جائز ہے اور لگن وغیرہ موجود ہو کہ اس میں وضو اس طرح کر سکتا ہے کہ کوئی پھینٹ مسجد میں نہ گرے تو وضو کے لیے مسجد سے نکلنا جائز نہیں نکلے گا تو اعتکاف جاتا رہے گا۔ یوں اگر مسجد میں وضو و غسل کے لیے جگہ بنی ہو یا حوض ہو تو باہر جانے کی اب اجازت نہیں دوم حاجت شرعی مثلاً عید یا جمعہ کے لیے جانا یا اذان کہنے کے لیے مینارہ پر جانا جب مینارہ پر جانے کے لیے باہر ہی سے راستہ ہو اور اگر مینارہ کا راستہ انداز سے ہو تو غیر مؤذن بھی مینارہ پر جا سکتا ہے مؤذن کی تخصیص نہیں۔

مسئلہ: قضاء حاجت کو گیا تو طہارت کر کے فوراً چلا آئے۔ ٹھہرنے کی اجازت نہیں۔

مسئلہ: جمعہ اگر قریب کی مسجد میں ہوتا ہے تو آفتاب ڈھلنے کے بعد اس وقت جائے کہ اذان ثانی سے پیشتر سنتیں پڑھ لے اور اگر دور ہو تو آفتاب ڈھلنے سے پہلے بھی جا سکتا ہے مگر اس انداز سے جائے کہ اذان ثانی کے پہلے سنتیں پڑھ سکے زیادہ پہلے نہ جائے اور یہ بات اس کی رائے پر ہے جب اس کی سمجھ میں آجائے کہ پہنچنے کے بعد صرف سنتوں کا وقت رہے گا چلا جائے اور فرض جمعہ کے بعد چار یا چھ رکعتیں سنتوں کی پڑھ کر چلا آئے۔ اور اگر پچھلی سنتوں کے بعد واپس نہ آیا وہ جامع مسجد میں ٹھہرا یا اگر جمعہ ایک دن رات تک وہیں رہ گیا یا اپنا اعتکاف وہیں پورا کیا تو وہ بھی اعتکاف فاسد نہ ہوا مگر یہ مکروہ

ہے اور یہ سب اس صورت میں ہے کہ جس مسجد اعتکاف کیا۔ وہاں جمعہ نہ ہوتا ہو۔

مسئلہ: اگر ایسی مسجد میں اعتکاف کیا جہاں جماعت نہیں ہوتی تو جماعت کے لیے نکلنے کی اجازت ہے۔

مسئلہ: اگر وہ مسجد جس میں معتکف تھا اگر گئی یا کسی نے مجبور کر کے وہاں سے نکال دیا اور فوراً دوسری مسجد میں چلا گیا تو اعتکاف فاسد نہ ہوگا۔

مسئلہ: اگر ڈوبنے یا جلنے والے کے بچانے کے لیے مسجد سے باہر گیا یا گواہی دینے کے لیے گیا یا جہاد میں سب لوگوں کا بللا ہوا اور یہ بھی نکلا یا مریض کی عیادت یا نماز جنازہ کے لیے گیا اگرچہ کوئی دوسرا پڑھنے والا نہ ہو تو ان سب صورتوں میں اعتکاف فاسد ہو گیا۔

مسئلہ: اگر منّت مانتے وقت یہ شرط کر لی کہ مریض کی عیادت اور نماز جنازہ اور مجلس علم میں حاضر ہوگا تو یہ شرط جائز ہے اب اگر ان کاموں کے لیے جائے اعتکاف فاسد نہ ہوگا مگر دل میں نیت کر لینا کافی نہیں بلکہ زبان سے کہہ لینا ضروری ہے (عالمگیری) **مسئلہ:** پاخانہ پیشاب کے لیے گیا تھا قرض خواہ نے روک لیا اعتکاف فاسد ہو گیا۔

مسئلہ: معتکف مسجد میں کھائے پئے سوئے ان امور کے لیے مسجد سے باہر ہوگا تو اعتکاف جاتا رہے گا۔ مگر کھانے پینے میں یہ احتیاط لازم ہے کہ مسجد آلودہ نہ ہو۔

مسئلہ: معتکف نیند میں چلتے چلتے مسجد سے باہر نکلے گا تو اعتکاف ٹوٹ جائے گا۔

مسئلہ: سحری یا افطاری کا انتظام نہ ہونے کی صورت میں معتکف گھر سے سحری یا افطاری کے لیے جاسکتا ہے البتہ گھر میں کھا نہیں سکتا۔

مسئلہ: معتکف کے سوا اور کسی کو مسجد میں کھانے پینے کی اجازت نہیں اور یہ کام کرنا چاہے تو اعتکاف کی نیت کر کے مسجد میں جائے اور نماز پڑھے یا ذکر الہی کرے پھر یہ کام کر سکتا ہے۔

مسئلہ: معتکف اگر یہ نیت عبادت سکوت کرے یعنی چپ رہے تو ثواب کی بات سمجھ کر مکروہ تحریمی ہے اور اگر چپ رہنا ثواب کی بات سمجھ کر نہ ہو تو حرج نہیں اور بُری بات سے چپ رہا تو یہ مکروہ نہیں بلکہ یہ تو اعلیٰ درجہ کی چیز ہے کیونکہ بُری بات زبان سے نہ نکالنا واجب ہے اور جس بات میں نہ ثواب ہو نہ گناہ یعنی مباح بات معتکف کو مکروہ ہے ضروری بات معتکف کو جائز ہے جبکہ لوقت ضرورت ہو اور بے ضرورت مسجد میں مباح کلام بھی نیکوں کو ایسے کھاتا ہے جیسے آگ لکڑی کو۔

مسئلہ: معتکف نہ چپ رہے نہ کلام کرے تو کیا کرے، یہ کرے کہ قرآن مجید کی تلاوت حدیث شریف کی قُرأت اور درود شریف کی کثرت، علم دین کا درس و تدریس نبی صلی اللہ تعالیٰ علیہ وسلم و دیگر انبیاء علیہم الصلاۃ والسلام کے سیر و افکار اور اولیاء و صالحین کی حکایات اور امور دین کی کتب پڑھے۔

مسئلہ: نہ کسی دن یا کسی پہینے کے اعتکاف کی سنت مانی تو اس سے پیشتر بھی اس سنت کو پورا کر سکتا ہے یعنی جب کہ معلق نہ ہو اور مسجد حرام شریف میں اعتکاف کر نیکی نیت مانی ہو تو دوسری مسجد میں بھی کر سکتا ہے۔

مسئلہ: ایک پہینے کے اعتکاف کی سنت مانی اور مرگیا تو ہر روزہ کے بدلے بقدر مدقہ فطر کے مسکین کو دیا جائے یعنی جب کہ وصیت کی ہو اور اسپر واجب ہے کہ وصیت کر جائے اور وصیت نہ کی مگر وارثوں نے اس کی طرف سے فدیمہ دے دیا جب بھی جائز ہے۔ میرض نے سنت مانی اور مرگیا تو اگر ایک دن بھی اچھا ہو گیا تھا تو ہر روز کے بدلے صدقہ فطر کی قدر دیا جائے اور ایک دن بھی اچھا نہ ہوا تو کچھ واجب نہیں۔

مسئلہ: اعتکاف نفل چھوڑ دے تو اس کی قضا نہیں کہ وہیں تک ختم ہو گیا اور اعتکاف مستون کر رمضان کی پچھلی دس تاریخوں تک کے لیے بیٹھا تھا اسے توڑا تو جس دن توڑا فقط اس ایک دن کی قضا کر لے پورے دس دنوں کی قضا واجب نہیں۔

مسئلہ: اعتکاف کی قضا صرف قصداً توڑنے سے نہیں بلکہ اگر عذر کی وجہ سے توڑا مثلاً اگر بیمار ہو گیا یا بلا اختیار چھوڑا مثلاً عورت کو حیض یا نفاس آیا یا جنون و بے ہوشی طویل طاری ہوئی ان میں بھی قضا واجب ہے اور ان میں اگر بعض فوت ہو تو کل کی قضا کی حاجت نہیں بلکہ بعض کی قضا کر دے اور کل فوت ہوا تو کل کی قضا ہے اور منت میں علی الاکمال واجب ہوا

تو علی الاصل کل کی قضا ہے۔

مسئلہ: عورت کو مسجد میں اعتکاف مکروہ ہے بلکہ وہ گھر میں ہی اعتکاف کرے مگر اس جگہ کرے جو اس نے نماز پڑھنے کے لیے مقرر کر رکھی ہے جسے مسجد بیت کہتے ہیں اور عورت کے لیے مستحب بھی ہے کہ گھر میں نماز پڑھنے کے لیے کوئی جگہ مقرر کرے اور چاہیے کہ اس جگہ کو پاک صاف رکھے اور بہتر یہ ہے کہ اس جگہ کو چھو تراویح کی طرح بلند کرے بلکہ مرد کو بھی چاہیے کہ نوافل کے لیے گھر میں کوئی جگہ مقرر کرے کہ نوافل نماز گھر میں پڑھنا افضل ہے۔

مسئلہ: اگر عورت نے نماز کے لیے کوئی جگہ مقرر نہیں کر رکھی ہے تو گھر میں اعتکاف نہیں کر سکتی البتہ اگر اس وقت یعنی جب کہ اعتکاف کا ارادہ کیا کسی جگہ کو نماز کے لیے خاص کر لیا تو اس جگہ اعتکاف کر سکتی ہے۔
مسئلہ: معتکف کو مسجد میں پردہ لگانا ضروری نہیں ہے۔ اگر لگانا چاہے تو کسی بھی کونے میں لگا سکتا ہے۔

متفرق مسائل

عرض: معتکف کو بیسویں روزے کو کون سے وقت مسجد میں اعتکاف کیلئے داخل ہونا چاہیے۔

ارشاد: سورج غروب ہونے سے پہلے پہلے داخل ہونا شرط ہے۔ غروب آفتاب کے ایک لمحہ بعد بھی داخل ہوگا تو اعتکاف نہ ہوگا
عرض: معتکف سگریٹ یا حقہ کے لیے باہر جاسکتا ہے یا نہیں
ارشاد: خاص طور پر سگریٹ کے لیے نہیں جاسکتا۔ استنجاء جاتے وقت سگریٹ پی سکتا ہے لیکن حقہ کیلئے باہر نہیں جاسکتا۔
عرض: معتکف منجن یا ٹوتھ پیسٹ کے لیے وضو خانے پر جاسکتا ہے یا نہیں۔

ارشاد: معتکف منجن یا ٹوتھ پیسٹ کے لیے نہیں جاسکتا اگر جانے گا تو اعتکاف ٹوٹ جائے گا۔

عرض: معتکف وضو پر وضو کرنے جاسکتا ہے یا نہیں۔
ارشاد: معتکف وضو پر وضو کرنے نہیں جاسکتا البتہ وضو ٹوٹنے پر وضو کرنے جاسکتا۔

عرض: معتکف جمعہ کے دن غسل کیلئے جاسکتا ہے یا نہیں۔
ارشاد: معتکف غسل فرض کے علاوہ کسی اور غسل کیلئے نہیں جاسکتا۔

عرض: کھانے سے پہلے حضور ہاتھ دھونا سنت مؤکدہ ہے،

معتکف کھانے سے پہلے وضو خانے پر ہاتھ دھونے جاسکتا ہے یا نہیں۔
ارشاد: معتکف ہاتھ دھونے کیلئے وضو خانے پر نہیں جاسکتا
 البتہ مسجد میں برتن کا انتظام کرنے اور مسجد کا احترام ملحوظ رکھے۔
 عرض: حضور معتکف مسجد کی پہلی منزل پر اعتکاف کر سکتا ہے یا نہیں جبکہ مسجد
 کی سیڑھیاں مسجد کے باہر سے ہوں۔
ارشاد: اس صورت میں اعتکاف نہیں کر سکتا ہے۔

عرض: معتکف بیمار ہونے کی صورت میں دوائی کیلئے باہر
 جاسکتا ہے یا نہیں۔

ارشاد: مجبوری کی صورت میں جاسکتا ہے البتہ ڈاکٹر کا
 انتظام ہونے کی صورت میں نہیں جاسکتا۔

عرض: معتکف استنجاء خانے جاتے ہوئے باتیں کر سکتا ہے۔
ارشاد: معتکف چلتے چلتے باتیں کر سکتا ہے لیکن ٹھہر نہیں
 سکتا ایک لمحہ بھی ٹھہرے گا تو اعتکاف ٹوٹ جائے گا۔

عرض: معتکف مسجد میں بجلی فیمل ہونے کی صورت میں
 مسجد کی چھت پر سونے جاسکتا ہے یا نہیں۔

ارشاد: اگر سیڑھی مسجد کے اندر سے ہے تو جاسکتا ہے
 ورنہ نہیں۔

عرض: وضو خانے یا استنجاء خانے پر ریش ہونے کی صورت
 میں معتکف وہیں رہے یا مسجد میں دوبارہ آجائے۔

ارشاد: مسجد میں واپس آجائے۔
 عرض: حضور اگر کسی مسجد کے ساتھ درگاہ شریف ہو تو معتکف ہر نماز کے بعد

درگاہ شریف میں جا کر دعا کر سکتا ہے یا نہیں۔
 ارشاد: مسجد کے باہر دعا کرنے نہیں جاسکتا۔
عرض: معتکف پانی پینے یا لینے کے لئے وضو خانے پر جاسکتا
 ہے یا نہیں۔

ارشاد: اسے پہلے سے مسجد میں پانی رکھنا چاہیئے۔
عرض: معتکف وضو کے بعد وضو خانے پر کلمہ طیبہ یا وضو
 کے بعد کی دعا وغیرہ پڑھ سکتا ہے یا نہیں۔

ارشاد: وضو کر کے مسجد میں آکر پڑھے۔
عرض: معتکف استنجاء خانے میں گیا اور وہاں پر پانی نہ

ہونے کی صورت میں اپنے دوسرے معتکف ساتھی کو آواز دے کر پانی
 کیلئے بلا سکتا ہے یا نہیں اور اس کے بلانے پر دوسرے معتکف کا جانا
 کیسا۔

ارشاد: اسے پہلے معلوم کر کے جانا چاہیئے اگر جانے کے بعد
 معلوم ہو جب بھی معتکف کو نہیں بلا سکتا ہے دوسرے کو نہ لائے۔

عرض: معتکف وضو کے دوران ہاتھ منہ دھونے کیلئے صابن
 استعمال کر سکتا ہے یا نہیں۔

ارشاد: صرف وضو کر کے گاہ صابن استعمال کرنے کے لئے دیر
 نہیں کریگا۔

عرض: معتکف اعتکاف کے دوران بلند آواز سے تلاوت
 اور ذکر واذکار کر سکتا ہے یا نہیں۔

ارشاد: دوسرے کی عبادت یا آرام میں خلل نہ واقع ہو تو

بلند آواز سے تلاوت اور ذکر واذکار کر سکتا ہے۔

عرض: بعض معتکف حضرات کا دوران اعتکاف شیوہ یعنی دائرہ منڈوانا نیز خط و زلفیں درست کرنا کیسا۔

ارشاد: دائرہ منڈوانا حرام ہے مسجد میں بیٹھ کر اور اعتکاف کی حالت میں اور بھی سخت گناہ ہے۔ خط و زلفیں وغیرہ بھی مسجد میں بنانا جائز نہیں ہے۔

عرض: معتکف کو شک ہے کہ وہ وضو ہے یا نہیں اس شک کو دور کرنے کے لیے وضو کرنے جاسکتا ہے یا نہیں۔

ارشاد: شک سے وضو نہیں ٹوٹتا ہے اگر ٹوٹنے کا غالب گمان ہو تو ٹوٹ جاتا ہے تو نکل سکتا ہے۔

عرض: معتکف اخبار اور رسائل وغیرہ پڑھ سکتا ہے یا نہیں دنیاوی تعلیم کی کتابیں پڑھ سکتا ہے یا نہیں۔

ارشاد: اخبار اور تعلیمی کتابیں پڑھ سکتا ہے انسانے قصے وغیرہ نہ پڑھے۔

عرض: معتکف کا اگر کسی وجہ سے روزہ فاسد ہو جائے تو اعتکاف بھی فاسد ہو گا یا نہیں۔

ارشاد: اعتکاف بھی فاسد ہو جائے گا۔

عرض: معتکف کو عین جماعت کے وقت استنجاء یا وضو کی حاجت ہوئی اور چلا گیا جب وضو یا استنجاء سے فارغ ہوا تو مسجد مکمل بھر چکی ہے تو اس صورت میں کیا کرے۔

ارشاد: مسجد کے اندر داخل ہو کر بیٹھ جائے۔

عرض: عورت کو دوران اعتکاف حیض آجائے تو کیا کرے آیا حیض آنے سے اعتکاف ٹوٹ جائے گا۔

ارشاد: اعتکاف ٹوٹ جائے گا البتہ پاک ہونے کے بعد اس دن کی قضا **عرض:** معتکف وضو کرنے کے بعد وضو خانے پر کوئی چیز بھول

جائے اور مسجد میں داخل ہو جائے مثلاً مسواک، لٹھی، گھڑی وغیرہ تو دوبارہ وضو خانے پر ان چیزوں کو لینے کے لیے جاسکتا ہے یا نہیں۔

ارشاد: کسی دوسرے شخص سے منگالے خود نہیں جاسکتا۔

عرض: وضو خانے پر پانی نہ ہو مثلاً (پانی کی موٹر قرب ہوگئی کنواں فشک ہو گیا وغیرہ) ان صورتوں میں معتکف وضو کیلئے دوری مسجد میں جاسکتا ہے یا نہیں۔

ارشاد: پانی کسی سے منگالے ورنہ قریب ترین جگہ وضو کرے۔

عرض: اعتکاف کے دوران مسجد کی کوئی چیز مثلاً چیل گھڑی وغیرہ چور چوری کر کے جا رہا ہے تو اس صورت میں معتکف چور کو پکڑنے مسجد سے باہر جاسکتا ہے یا نہیں۔

ارشاد: نہیں جاسکتا ہے۔

عرض: محلہ میں آگ لگنے یا ایکسیڈنٹ کی صورت میں معتکف مدد کیلئے مسجد سے باہر جاسکتا ہے یا نہیں۔

ارشاد: نہیں جاسکتا ہے۔

عرض: اعتکاف میں بیٹھنے سے قبل نماز جنازہ اور عیادت کی نیت کر لے تو دوران اعتکاف ان کیلئے نکل سکتا ہے یا نہیں۔

ارشاد: زہل سے نیت کر لی تھی تو نکل سکتا ہے۔

عرض نہ معتکف کپڑے میلے ہونے کی صورت میں کپڑے تبدیل کرنے غسل خانے جاسکتا ہے یا نہیں۔

ارشاد نہ نہیں جاسکتا ہے چادر وغیرہ کا انتظام پہلے سے کرے۔

عرض نہ حضور اگر معتکف کا تب ہو تو کتابت اجرت پر کر سکتا ہے یا نہیں۔

ارشاد نہ اجرت پر کتابت کر سکتا ہے۔

عرض نہ اعتکاف کے دوران معتکف کی زبان سے کلمہ کفر نکل گیا تو اعتکاف کا کیا ہوگا، اور اسکے بعد اُسے کیا کرنا چاہیئے۔

ارشاد نہ کلمہ کفر نکلنے سے اعتکاف ٹوٹ جائے گا۔ اب

تجدید ایمان کر لے۔

عرض نہ معتکف کو احکام ہو جاتے تو اسے کیا کرنا چاہئے۔ اور کپڑے غسل خانے میں پاک کر سکتا ہے یا نہیں؟

ارشاد نہ اگر غسل خانہ خالی نہ ہو تو تیمم کر کے مسجد میں بیٹھا رہے جب غسل خانہ خالی ہو تو غسل کرے اور دوسرے کپڑے گھر سے کسی سے منگوالیں اور دوسرے کپڑے نہ ہوں تو غسل خانہ میں پاک کر سکتا ہے۔

عرض نہ حضور معتکف اعتکاف میں مسجد کی بجلی سے نعتیں، کلام پاک کی

تلاوت اور علمائے اہلسنت کی تقاریر وغیرہ ٹیپ ریکارڈز کے ذریعے سن سکتا ہے۔

ارشاد نہ ٹیپ ریکارڈز مسجد کی بجلی سے نہیں استعمال کر سکتا۔ البتہ بیٹری سے یا نہیں۔

استعمال کر سکتا ہے لیکن دوسروں کی عبادت اور آرام میں خلل نہ پڑے۔

عرض نہ حضور معتکف مسجد میں اعتکاف کے دنوں میں پیاز، مولیٰ، نسوار وغیرہ کھا سکتا ہے یا نہیں۔

ارشاد نہ کچی پیاز نہیں کھا سکتا۔ اور نسوار بھی نہیں استعمال کر سکتا۔ البتہ

مولیٰ کھا سکتا ہے۔

الصلوة والسلام علیک یا سیدی رسول اللہ ﷺ

معتکف اپنے ساتھ گھر سے یہ چیزیں ضرور لائیں۔

- ۱۔ مسواک ۲۔ کنگھی ۳۔ آمینہ
- ۴۔ تیل ۵۔ عطر ۶۔ سرمہ
- ۷۔ پاک صابن، صابن دانی ۸۔ تکیہ ۹۔ دو عدد چادر
- ۱۰۔ ٹوپی ۱۱۔ عمامہ شریف ۱۲۔ تنکا (Toothpicks)
- ۱۳۔ تین عدد شلواری قمیض ۱۴۔ دعا کی فرست ۱۵۔ قلم، ڈائری
- ۱۶۔ دست خوان کپڑے یا ریگزین کا اور صاف کرنے کے لیے ڈسٹر
- ۱۷۔ دو عدد تولیے ایک چھوٹا ایک بڑا
- ۱۸۔ دو پلیٹیں اور پیچھے
- ۱۹۔ درود شریف پڑھنے اور ذکر و اذکار کے لیے ایک عدد تسبیح
- ۲۰۔ دینی کتابیں مثلاً قانون شریعت، جاء الحق، حدائق خشش اور ذوق نعت وغیرہ
- ۲۱۔ سر درد کی گولیاں اور بخار کی گولیاں وغیرہ
- ۲۲۔ ازار بند اور اس کی ڈنڈی

الصلوة والسلام علیک یا سیدی رسول اللہ ﷺ

(اعتکاف ٹوٹنے کے بعد اعتکاف قضا کرنے کا طریقہ)

اعتکاف کی قضا واجب صرف قصداً توڑنے سے نہیں بلکہ کسی عذر کی وجہ سے چھوڑا یا غلطی سے ایسی جگہ گیا جہاں معتکف کو بلا عذر جانا جائز نہیں ان تمام صورتوں میں قضا واجب ہوگی۔

جس دن کا اعتکاف توڑا فقط اس ایک دن کی قضا کرے پورے دس دنوں کی قضا واجب نہیں۔

اگر اسی رمضان میں وقت باقی ہو تو اسی رمضان میں کسی بھی دن غروب آفتاب سے اگلے دن غروب آفتاب تک قضا کی نیت سے اعتکاف کرے۔ اور اگر اس رمضان میں وقت نہ ہو یا کسی اور وجہ سے اعتکاف نہ کر سکے تو رمضان کے علاوہ کسی بھی دن روزہ رکھ کر غروب آفتاب سے قبل مسجد میں اعتکاف قضا کی نیت سے داخل ہو اور دوسرے دن غروب آفتاب کے بعد اعتکاف ختم کر دے۔

معتکف کو اعتکاف کی مہلت ملی اور پھر اعتکاف کی قضا نہ کر سکا یہاں تک کہ موت کا وقت آگیا تو اعتکاف کرنے والے پر واجب ہے کہ ورجاء کو اعتکاف کے بدلے فدیہ کی وصیت کر جائے۔

فدیہ نصف صاع گندم یا اس کی قیمت ہے اور نصف صاع موالودیر گندم ہے۔

محمد وقار الدین غفرلہ

۲۳ رجب المرجب ۱۴۰۷ھ